

மௌலானா செய்யித் அயுல் அஃனா மௌதூதீ (ரஹ்)

# நம்பிக்கையும் கட்டுப்பாடும்

இலங்கை ஜமாஅதே இஸ்லாமீ

Acc. No :- 064

Class No :-

Date :- 2000-

# நம்பிக்கையும் கட்டுப்பாடும்

محمد فائق بن فرید  
الجامعة الظيمية الإسلامية  
بيرولا  
سريلانكا

மௌலானா செய்யித் அபுல் அஃலா மௌதாத் (ரஹ்)

தமிழில்:

மௌலவி ஏ.எல்.எம்.இப்ராஹிம் எம்.ஏ

வெளியீடு:

இலங்கை ஜமாஅதே இஸ்லாமீ

77, தெமடகொட வீதி, கொழும்பு 00900

தொலைபேசி : 687091 பெக்ஸ் : 686030

email : islambks @ slt.lk

● FAITH AND OBEDIENCE (TAMIL)

● 2 ND EDITION : 1999, MAY

● AUTHOR :  
MOULANA SAYYID ABUL A'LA MOUDUDI (RAH)

● TRANSLATED BY : MOULAVI A.L.M.IBRAHIM M.A

● PUBLISHED BY :  
SRI LANKA JAMA'ATH -E- ISLAMI  
77, DEMATAGODA ROAD  
COLOMBO 00900, SRI LANKA

TELEPHONE : 687091, 684851  
FAX : 686030  
Email : islambks @ slt.lk

● TYPE SETTING : R.ABDULLAH AZZAM

● PRINTED BY : ***Skyenet Printers***  
189/53-2/1,  
Dematagoda Road,  
Colombo 00900.  
Tel:679895,074-610398.

● ISBN : 955- 608 - 022 - 8

● PRICE : RS. 10.00

●  
 அல்லாஹ்வின் அன்புக் கட்டளை:  
 'அல்லாஹ்வுக்கும் அவன் தூதருக்கும்  
 கீழ்ப்படியுங்கள் -  
 நீங்கள் கருத்து வேறுபாடு கொள்ளாதீர்கள்;  
 (அவ்வாறு உங்களுக்கிடையே  
 கருத்து வேறுபாடு கொண்டால்)  
 கோழைகளாகி விடுவீர்கள்;  
 உங்கள் பலம் குன்றிவிடும்...'  
 - அல்குர்ஆன் 08 : 46

●  
 ●  
 நபி (ஸல்) அவர்கள் நவீனறார்கள்:  
 'நான் உங்களை ஒரு பிரகாசமான  
 திறந்த வெளியில் விட்டுச் செல்கின்றேன்.  
 அதன் இரவும் பகலைப் போன்று  
 பிரகாசமானதாய் இருக்கும்.  
 அந்நியாயக்காரனைத் தவிர வேறு எவனும்  
 அதனை விட்டும்  
 வழிதவறிச் செல்ல மாட்டான்'  
 - அஹ்மத், இப்னு மாகா

●  
 ●  
 ●  
 "இஸ்லாத்தில் மட்டுமே  
 இகத்தில் வாழும் மக்கள் அனைவருக்கும்  
 வீழ்வு உண்டு"  
 என்ற நம்ஸீக்கையுடன்  
 இஸ்லாத்தின் வழியில் உழைக்க  
 எண்ணம் வைக்கின்ற உங்களுக்கு  
 இந்நூல் சமர்ப்பணம்!  
 - இலங்கை ஜமாஅதே இஸ்லாமி

# முன்னுரை

இஸ்லாம் ஒரு கொள்கை. அதனை நிறைவாக ஏற்று நடத்தையில் பிரதிபலிக்கச் செய்தவர்கள் அன்றைய முஸ்லிம்கள்.

அவர்கள் எந்தக் கட்டத்திலும் இஸ்லாத்துக்கு மாறான மற்றொரு கொள்கையையோ, கோட்பாட்டையோ, வாழ்வுமுறையையோ தமதாக்கிக் கொள்ள முயலவில்லை. இஸ்லாமிய வட்டத்துக்குள் இருந்து கொண்டு இன்னொன்றை வளர்க்கவென பாடுபடவும் இல்லை.

மாறாக, இஸ்லாமே அவர்களது நம்பிக்கையிலும் நடைமுறையிலும் மிளிர்ந்து நின்றது. அதன் வழிவந்த தலைமைக்கு அவர்கள் பூரண திருப்தியுடன் கட்டுப்பட்டார்கள். எக்கட்டத்திலும் அக்கட்டுப்பாட்டை மீறி நடப்பது தவறு என்ற கருத்து அவர்கள் உள்ளத்தில் ஆழப் பதிந்திருந்தது.

உண்மையில், அவர்கள் தமக்கிடப்பட்ட கட்டுப்பாடுகளை தமது கால்களில் போடப்பட்ட விலங்குகளாக கருதவில்லை. மாறாக, அவை தமது பாதுகாப்புக்காக எழுப்பப்பட்ட அரண்கள் என்றே கருதினார்கள்.

ஒட்டுமொத்தமாகக் கூறுவதாயின், அந்த உத்தம முஸ்லிம்களின் நோக்கும் போக்கும், எண்ணமும் வாழ்வும் எல்லாமே இஸ்லாமிய வட்டத்திற்குள் அமைந்தது; இஸ்லாமிய நெறிமுறைகளுடன் இருந்தது.

அதன் விளைவு...!

அவர்களது வாழ்வு புனிதமானது. எங்கும், எதிலும், ஒழுங்கும், கட்டுப்பாடும் நிலைபெற்றன. நீதி, நேர்மை, ஒழுக்கம், நல்ல பண்புகள் என்பன தனிப்பட்ட ஒவ்வொரு முஸ்லிமினதும் அணிகலன்களாய் அமைந்தன. அவர்களது அன்றாட வணக்க வழிபாடுகள் மட்டுமல்ல அரசியல், பொருளாதார, சமூக விவகாரங்கள் கூட இறைவழிகாட்டலில் இமயத்தை விடவும் உயர்ந்து உலகுக்கே முன்மாதிரியாய் அமைந்து விட்டன.

ஆனால் காலம் மாறியது. முஸ்லிம்களது நோக்கும், போக்கும் மாற்றம் காண ஆரம்பித்தது. இஸ்லாத்தைப் பற்றிய ஆர்வம் இவர்களது உள்ளத்தில் இருந்து படிப்படியாக மறைந்து வர ஆரம்பித்தது. அதேவேளை பட்டம், பதவி, பணம், சமூக அந்தஸ்து, சுகபோக வாழ்வு போன்றவை இவர்களிடம் இடம்பிடிக்கலாயின. அதனால் இழிநிலை எம்மை நோக்கி வர ஆரம்பித்தது!

இன்றைய முஸ்லிம்களை நோக்கும்போது நாம் என்ன காணுகிறோம்....!

இவர்கள் இஸ்லாமிய வட்டத்திற்குள் இருந்து கொண்டே தம்மை அறியாமல் இஸ்லாம் அல்லாத இன்னொரு கொள்கையை சரிகாண முற்படுகிறார்கள். அவைகளின் வளர்ச்சிக்குத் தமது உடல், பொருள், பணம், காலம் என்பன செலவழித்து அர்ப்பண உணர்வுடன் உழைக்கின்றார்கள். அவற்றின் வெற்றிக் காக அயராது பாடுபடுகின்றார்கள். அவற்றின் தலைமைத்துவங்களுக்கு அகநிறைவுடன் விசுவாசத்தைத் தெரிவித்துக் கொள்கின்றார்கள். அவற்றின் தயவில்தான் தமக்கு விடிவு உண்டு என திடமாக நம்புகிறார்கள்.

இருந்தும், முஸ்லிம்களின் நிலை தாழ்ந்து போவதைத்தான் எங்கும் காணக் கூடியதாக உள்ளது.

மற்றொரு வகையில் முஸ்லிம்களின் நிலை பரிதாபகரமானது. அவர்களுக்குத் தொழிலே எல்லாமாக மாறிவிட்டுள்ளது. விடிந்தால் சம்பாத்தியம்; இருண்டால் உறக்கம் என்பது அவர்களது வாழ்வாக இருக்கிறது. இடையே சொத்து சேர்த்ததைத் தவிர வேறு எதுவும் செய்ததாக இல்லை. அவர்களுள் சிலருக்கு இஸ்லாமிய அறிவு பெறுவது கூட தமது தொழில் வளர்ச்சிக்கான ஓர் ஏணியின் நிலையேயன்றி வேறில்லை.

பொதுவாக இதுபோன்ற காரணங்களால் முஸ்லிம்களின் நம்பிக்கையும், கட்டுப்பாடும் சிதைந்துள்ளன. வாழ்வின் இலட்சியங்களோடு தமது நடைமுறைகள் இயைந்து செல்கின்றனவா என்பது பற்றிய கவலையே அவர்களிடம் இருப்பதில்லை. எனவே நம்பிக்கை வேறு; நடைமுறை வேறு என்று சிந்தனை அவர்களது

உள்ளங்களில் ஆழப்பதிந்து அது அவர்களின் இஸ்லாமிய வாழ்வையே நாசமாக்கி விட்டிருக்கிறது.

இந்த நிலையின் விளைவைத்தான் மௌலானா ஸெய்யித் அபுல் அ.லா மௌதூதி (ரஹ்) அவர்கள் இச்சிறு நூலில் விளக்கிக் கூறுகின்றார்கள்.

மௌலானா அவர்களின் உள்ளத்தின் ஆழத்திலிருந்து வெளிவரும் கருத்துக்கள் ஈட்டி முனையைப் போல வாசகர்களுக்குத் தோன்றும். அந்தளவு வேதனையுடன் அவர் கூறும் கருத்துக்கள் தனிப்பட்ட யாரையும் குறை கூறுவதற்கு அல்ல. ஒட்டு மொத்தமான சமூகத்தின் நிலையை உணர்த்தவே முன்வைக்கப்பட்டுள்ளன.

“இஸ்லாத்தின் செய்தியை செவிமடுங்கள். அதன்பால் மீண்டு வாருங்கள். அதன் வழியில் புத்துலகு சமைத்து உலகுக்கு வழிகாட்டுங்கள். அதனால் மட்டுமே ஈருலகிலும் ஈடேற்றம் பெற முடியும்” என்பது மௌலானா மௌதூதி (ரஹ்) அவர்களது அழைப்பு.

சிந்தித்து செயற்பட அனைத்து முஸ்லிம்களுக்கும் அல்லாஹ் அருள் புரிவானாக. இந்நூல் உங்கள் கரம் எய்திட உதவி புரிந்த சகலருக்கும் அல்லாஹ்வின் அன்பு கிட்டுமாக.

ரஷீத் ஹஜ்ஜீல் அக்பர்

அமீர்

இலங்கை ஜமாஅதே இஸ்லாமீ

கொழும்பு 00900

25.04.1999

## நம்பிக்கையும் கட்டுப்பாடும்!

ஒரு சமூக அமைப்பு எவ்வகையைச் சார்ந்ததாயினும் எந்த இலட்சியத்தைக் கொண்டதாக இருப்பினும் அது நிலைத்து நின்று பயன் தருவதற்குப் பின்வரும் இரண்டு அம்சங்களும் அவசியம்.

ஒன்று: அச்சமூக அமைப்பின் அடிப்படைக் கருத்துக்கள் பொதுவாக அச்சமூகத்தவர்கள் அனைவருக்கு மத்தியிலும், குறிப்பாக அதன் ஒவ்வொரு உறுப்பினரின் உள்ளத்திலும் ஆழமாகப் பதிந்திருக்க வேண்டும். இந்த அடிப்படைக் கருத்துக்களுக்கு மாறான பிற கருத்துக்கள் அனைத்தையும் தம் உள்ளங்களிலிருந்து முற்றாக ஒதுக்கிவிட்டு இக்கருத்துக்களிலேயே தணியாத ஆர்வமும் ஆசையும் அச்சமூக உறுப்பினர்கள் ஒவ்வொருவரிடத்திலும் மேலோங்கி நிற்க வேண்டும்.

மற்றது : அச்சமூகம் தனக்குத் தலைவராகத் தேர்ந்தெடுத்துக் கொண்டவருக்கு முற்றாக வழிப்பட வேண்டும்.\* அவர் இடும் கட்டளைகளை ஏற்று அதன்படி செயலாற்றும் மனப்பாங்கு அச்சமூகத்தவர்கள் அனைவரிடமும் வேருன்றியிருக்க வேண்டும். அத்துடன், எப்போதும் அவரது சட்டதிட்டங்களை மீறாது நடக்கவும் வேண்டும்.

எந்தச் சமூகக் கட்டுக்கோப்பும் நிலைத்து நிற்பதற்கு இந்த இரண்டு அம்சங்களும் இன்றியமையாதவை. ஓர் அரசு, ஓர் இராணுவ அமைப்பு, ஒரு நாகரிகப் பண்பாடு அல்லது மதத்தை அடித்தளமாகக் கொண்டெழுந்த ஒரு சமூக அமைப்பு ஆகிய எதுவாயினும் இந்த இரு அம்சங்களும் கொண்டிராத பட்சத்தில் அவை நிலைத்து நிற்க மாட்டாது; அவற்றின் இலட்சியங்களை ஒருபோதும் அடையவும் மாட்டாது.

## வரலாற்றுச் சான்றுகள்!

உலக வரலாற்றை ஆரம்பம் முதல் இன்றுவரை ஆராய்ந்து பார்ப்போம். அப்பொழுது, தலைவர்களின் கட்டளைகளுக்கு மாறாமையும் நயவஞ்சகர்களையும் கோழைமனம் படைத்தவர்களையும் உறுப்பினராகக் கொண்ட எந்த சமூகமும் வெற்றியீட்டியதாகவோ, நிலைத்துநின்று பயன்மிக்கதாக அமைந்ததாகவோ காண முடியாது.

\* நபி (ஸல்) அவர்கள் நவீனர்கள்:

"உங்களின் மீது கறுப்புத் திராட்சை போன்ற தலையைக் கொண்ட கறுத்த அடிமையொருவர் தலைவராக நியமிக்கப்பட்டாலும் அவர் அல்லாஹ்வின் வேதத்தை உங்களிடையே நிலைநிறுத்தும்வரை அவருக்குக் கீழ்ப்படியுங்கள், அவருடைய வார்த்தைகளுக்கு செவிமடுங்கள்" (அறிவித்தவர் : அனஸ் (ரஹி) அவர்கள், நூல் : அல்புகாரி)

இதற்கு சான்று தேடி பண்டைய வரலாற்று ஏடுகளில் புதைந்துவிட வேண்டிய அவசியம் இல்லை; நாம் வாழும் கால உலக வரலாறே போதுமானது.

அரசுக்கு விசுவாசமாகவும், தளபதிக்குக் கட்டுப்படும், இராணுவ சட்டங்களை ஏற்றும் நடக்க மறுக்கும் ஓர் இராணுவத்தைப் பற்றி நீங்கள் என்ன நினைப்பீர்கள்? அத்தகைய ஓர் இராணுவத்தில் அங்கம்வகிக்கும் இராணுவ வீரர்களுக்கு “அணிவகுப்புக்கு வந்து கூடுங்கள்” என்று குழல் ஊதப்பட்டால் ஓர் இராணுவ வீரன்கூடத் தன் இடத்தை விட்டு அசைய மாட்டான். அவர்களைப் பொறுத்த மட்டில் தளபதியின் கட்டளைகள் செவிடன் காதில் ஊதிய சங்காகவே இருக்கும்!

- இத்தகையவர்களைக் கொண்ட ஒரு குழுவை “இராணுவம்” என்று அழைக்க முடியுமா?
- தலைமைக் கட்டுப்பாடில்லாத இப்படை எந்தப் போர்க் களத்திலாவது வெற்றி வாகை சூடுமா?

ஓர் அரசின் எல்லைக்குள் வாழும் அதன் பிரஜைகள் சட்டத்தை மதிப்பது இல்லை. பகிரங்கமாக அந்த ஆட்சியின் சட்டவிதிகள் மீறப்படுகின்றன. அதன் அதிகாரத்திற்கு உட்பட்ட சமூகங்களிடையே ஒழுங்கும் கட்டுப்பாடும் இல்லை. மேலதிகாரிகளின் உத்தரவுகளை ஏனைய ஊழியர்கள் ஏற்று நடப்பதும் இல்லை!

- இத்தகைய அரசொன்றைப் பற்றி நீங்கள் என்ன நினைக்கின்றீர்கள்?
- இத்தகைய கட்டுப்பாடில்லாத பிரஜைகளையும், ஊழியர்களையும் கொண்ட ஓர் அரசு எங்காவது நிலைக்குமா?

ஊடல்வாதம் முலோலினியினதும் சர்வாதிகார ஆட்சிகளைப் பற்றி சற்று எண்ணிப்பாடுங்கள். அவர்கள் ஆட்சி செலுத்திய அன்றைய ஜெர்மனிய, இத்தாலிய அரசுகளை அன்றைய உலக நாடுகள் அனைத்தும் அங்கீகரித்தன. இவ்விரு அரசுகளும் அபரிமித சக்தியின் இரகசியம் என்ன? அது நாம் ஏற்கனவே குறிப்பிட்ட நம்பிக்கையும், கட்டுப்பாடும்தான். நாஸிஸ், பாஸிஸ கொள்கைகளில் அந்நாட்டு மக்களுக்கு உறுதியான நம்பிக்கையும், தலைவர்களுக்குக் கட்டுப்பட்டு நடக்கும் தன்மையும் இல்லாதிருந்திருப்பின் அவ்விரு அரசுகளும் அந்தளவு சக்தியைப் பெற்றிருக்க முடியாது.

## ஓர் அமைப்பின் பலம்!

நம்பிக்கையும், கட்டுப்பாடும் ஓர் ஒழுங்கான அமைப்பின் அடிப்படை என்பது பொதுவழி. நம்பிக்கையின் ஆழத்திலும், கட்டுப்பாட்டின் பூரணத்துவத்திலும்தான் எந்தவொரு அமைப்பினதும் பலமும், தளராத உறுதியும் தங்கியுள்ளது. அவற்றின் இலட்சியங்கள் வெற்றியளிப்பதும் இவற்றைப் பொறுத்ததே.

மேலோட்டமான நம்பிக்கையும், அரைகுறையான கட்டுப்பாடும் கொண்ட ஒரு சமூக அமைப்பு பலமற்றதாகவே இருக்கும். அதன் இலட்சியங்களும் நிறைவேற மாட்டாது. நயவஞ்சகம், தவறான நம்பிக்கைகள், பலவீனமான சிந்தனை, அகம்பாவம், கீழ்ப்படியாமை, உறுதியின்மை போன்ற நோய்கள் ஒரு சமூகத்தைப் பீடித்திருந்தும் “அச்சமூகத்தில் ஒழுங்கும் கட்டுப்பாடும் காணப்படுகின்றன; அது வாழ்க்கையின் சகல துறைகளிலும் முன்னேறிச் செல்கின்றது” என்று யாரேனும் சொன்னால் அதை நம்புவதெப்படி?

ஏனெனில், இவ்விரு நிலைகளும் ஒன்றுக்கொன்று நேர் முரணானவை. உலகம் தோன்றிய காலம் முதல் இவ்விரு தன்மைகளும் ஒன்றாக இணைந்து இருந்தது கிடையாது. இயற்கை நியதிகள் எதுவும் மறுக்க முடியாதன என்பது உண்மை. அதுபோல இவ்விரு தன்மைகளும் ஒன்று சேர முடியாது என்பதும் உண்மை.

## முஸ்லிம் சமூகத்தின் நிலை

இன்று “முஸ்லிம்கள்” என்று பெயர் தாங்கி நிற்கும் சமூகத்தின் நிலையைப் பற்றி சற்று சிந்தித்துப் பாருங்கள். நயவஞ்சகம், தவறான நம்பிக்கை ஆகியன அவற்றின் முழு வடிவிலும் முஸ்லிம்களிடம் குடிபொருண்டுள்ளன. இஸ்லாத்தைப் பற்றிய அறியாமை காரணமாக அவர்களிடம் அந்நியக் கொள்கைகளும், நம்பிக்கைகளும் புகுந்து ஆட்சி புரிகின்றன. இஸ்லாத்தின் அடிப்படைக் கொள்கைகளை சந்தேகிப்பவர்கள்கூட இந்த சமூக அமைப்பில் இடம் பிடித்துக் கொண்டுள்ளார்கள். அவர்கள் தமது சந்தேகங்களை மற்றாடும் எடுத்துக்கூறி அவர்களையும் சந்தேக வலையில் சிக்க வைத்து சீரழிக்கின்றார்கள்.

\* நம்பிக்கையும் ஒழுங்கும் கட்டுப்பாடும் எவ்வளவு முக்கியமானவை என்பதற்கு ‘பத்’ போர் நல்லதொரு எடுத்துக்காட்டு ஆகும்.

அத்துப் போரின்போது ஒரு பக்கத்தில் சத்தியம், நீதி, நேர்மை, ஒழுக்கம் போன்ற பண்புகளைக் கொண்ட முஸ்லிம் படை; மறு பக்கத்தில் மது, மயக்க, கொலைவெறி, அறியாமை, ஒழுக்கக் கேடு போன்றவற்றின் பிரதிநிகளாய் அமைந்த எதிர்ப்படை. முஸ்லிம் படைக்கு அகிலத்துக்கேள் அஞ்சுகொண்ட பாக வந்த அண்ணல் னர் (ஸல்) அவர்கள் தலைமை தாங்கினார்கள்; எதிர்ப் படைக்கு “அறியாமையின் தந்தை” என அழைக்கப்பட்ட அபூ ஜஹல் தலைமை தாங்கினான்; முஸ்லிம்களிடம் தாம் கொண்ட கொள்கையில் ஆற்றத் தயக்கமையும், ஒழுங்கும், கட்டுப்பாடும், அல்லாஹ்வை தாடி நிதும் உயரிய பண்பும் இருந்தன; எதிர்களிடமோ கட்டுப்பாடின்றமை, ஆடல், மடல், கூத்து, இரமையு என்பன காணப்பட்டன.

இப்போரின்போது ஆய், அடியுட, பொருளாதார வசதிகள் உணவு போன்றவற்றில் மரபலம் இருக்கவில்லை. முஸ்லிம்கள் இவை எல்லாவற்றிலும் தாற்ற்து காணப்பட்ட அநேவேணை எதிர்களிடம் இவை தேவைக்கு மேலேயே இருந்தன.

என்றாலும் முஸ்லிம்களுக்கு அல்லாஹ் வெற்றியை அளித்தான்; எதிர்களான மக்கத்து குறையின் படை யினரோ முஸ்லிம்களை விட மும்மடங்கு அதிகமாக இருந்தபோதிலும் முஸ்லிம்களிடம் உயிர்ப்பிச்சை கேட்டு மண்டியிடும் நிலைக்கு ஆளாயினர்.

இப்போரில் முஸ்லிம்களின் வெற்றிக்கு காரணமாய் அமைந்த பிரதான அம்சங்களாவன:

பகிரங்கமாகவே நிராகரிப்போராயும், அவிசுவாசிகளாயும் உள்ளவர்கள்கூட இச்சமூக அமைப்பில் அங்கம் வகிக்கின்றார்கள். பகிரங்க மேடைகளிலும், பொது இடங்களிலும் இஸ்லாத்தையும் அதன் கோட்பாடுகளையும் கேலி பண்ணுபவர்களும் இந்த இஸ்லாமிய சமூக அமைப்பில் இருக்கின்றார்கள். "மதக் கோட்பாடுகளிலும் மத வாழ்க்கையிலும் எனக்கு அறவே நம்பிக்கை இல்லை!" என்று சொல்பவர்களும் இச்சமூக அமைப்பில் இணைந்து வாழ்கிறார்கள்.

மேலும், அல்குர்ஆனும், நபி (ஸல்) அவர்களும் முன்வைக்கும் கருத்துக்களை மதியாது ஒதுக்கித் தள்ளிவிட்டு அந்நியரின் சிந்தனைகளையும், கருத்துக்களையும் இறுகப் பற்றிப் பிடித்திருப்பவர்களும் இச்சமூக அமைப்பில் இருக்கின்றார்கள். இஸ்லாமிய ஷரீஅத் சட்டத்தை விடவும் அவிசுவாசிகளின் சட்டங்களுக்கு முதலிடம் அளிப்பவர்களும், ஜாஹிலிய்யத்தான வாழ்க்கை முறைகளைப் பின்பற்றுபவர்களும் இச்சமூக அமைப்பில் இடம்பெறுகின்றார்கள்.

அல்லாஹ்வின்னதும் ரஸூல் (ஸல்) அவர்களினதும் விரோதிகளைத் திருப்திப் படுத்துவதற்காக இஸ்லாமிய வழிமுறைகளை அவமதிப்பவர்களும் இச்சமூக அமைப்பில் இருக்கின்றார்கள். தனிப்பட்ட ஒருவரின் அற்ப நன்மைக்காக அல்லாஹ்வின் மார்க்கத்திற்கு மிகப் பெரும் தீமையை விளைவிக்கத் தயங்காத கொடியவர்கள்கூட இச்சமூக அமைப்பில் உறுப்பினர்களாக இருக்கின்றார்கள்.

இஸ்லாமிய இலட்சியங்களுக்கு முரணாக நடந்து மற்றவர்களைத் திருப்திப் படுத்துபவர்களும், தமக்கேற்படும் மிகச் சிறிய நஷ்டத்தைப் பொறுத்துக் கொள்ளும் அளவுக்கேனும் தமக்கு இஸ்லாத்தில் பற்றில்லை என்பதைச் செயல் மூலம் நிரூபித்துக் கொண்டிருப்பவர்களும் இங்கே - இச்சமூக அமைப்பில் - அங்கம் வகிக்கின்றார்கள்.

ஒட்டுமொத்தமாகக் குறிப்பிடுவதானால், கலப்பற்ற நம்பிக்கையும், உறுதியான விசுவாசமும் உடைய வெகுசிலரைத் தவிர நயவஞ்சகர்களையும், தவறான நம்பிக்கை உடையவர்களையும் கொண்டதாகவே இச்சமூகம் அமையப் பெற்றுள்ளதைக் காணமுடிகின்றது!

இதன் விளைவாக இந்த இஸ்லாமிய சமூக அமைப்பு சீர்குலைந்து விட்டது; இதன் எல்லாத் துறைகளும் உடைப்பெடுத்து சின்னாபின்னமாகிவிட்டன!

நம்பிக்கையைப் பொறுத்தவரையில் இதன் நிலை இவ்வாறுள்ளது; இனி அதன் கட்டுப்பாடு எவ்வாறு உள்ளது எனப் பார்ப்போம்.

- 
- ஆழ்ந்த இறைநம்பிக்கை
  - ஒது கொள்கையை ஏற்றுக் கொண். இஸ்லாத்திலான அபையாத வீகவாசம்
  - சலுகைகள், உரிமைகள் என வேறு கொள்கைகளை நாடிச் செல்லாமை
  - தலைமைத்துவ கட்டுப்பாட்டை மதித்து செயற்பாட்டமை
  - ஒழுக்கம், ஒழுங்கு என்பன அச்சொட்டாகப் பேணப்பட்டமை என்பனவாகும்.

## கட்டுப்பாடு எங்கே?

முஸ்லிம்களின் செல்வாக்குள்ள ஓர் ஊருக்குச் சென்றால் அங்குள்ள நிலைமை உங்களை ஆச்சரியத்தில் ஆழ்த்திவிடும்.

- தொழுகைக்காக அங்கு 'அதான்' சொல்லப்படும்.

• ஆனால், அவ்வழைப்பு யாருக்குரியது?

• அது விடுக்கப்படுவது ஏன்?

என்பதை அநேகமான முஸ்லிம்கள் உரைமாட்டார்கள்.

- தொழுகைக்குரிய நேரம் வந்து போய்க் கொண்டிருக்கும். ஆனால்,

• தமது வீண் பொழுது போக்குகள்

• விளையாட்டுக்கள்

• வேலை வெட்டிகள்

என்பன உடனடியாக ஒதுக்கிவைத்துவிட்டு அல்லாஹ்வை வணங்கச் செல்வோர் எவரும் இருக்க மாட்டார்கள்- ஒரு சிலரைத் தவிர!

ரமழான் வரும், ஆனால் முஸ்லிம்களின் இல்லங்களைக் கொண்டு அது நோன்பு மாதம் என அறிந்து கொள்ள முடியாது. முஸ்லிம்களின் பலர் பகிரங்கமாக உண்டு களித்து இருப்பார்கள். தாம் நோன்பு நோற்காததையிட்டு சிறிதும் வெட்கப்பட மாட்டார்கள். ஆனால் நோன்பு நோற்பவர்களைக் கண்டு வெட்கிப்பார்கள். நோன்பு நோற்பவர்களிற்கூட கடமை உணர்வுடன் அதனைச் செய்பவர்கள் வெகு சிலரே! வேறு சிலர் எல்லோரும் நோன்பு நோற்கிறார்கள் என்பதற்காக நோன்பு நோற்பவர்கள். மற்றும் சிலர் உடலாரோக்கியத்திற்காக நோன்பு நோற்பவர்கள். இன்னும் சிலரோ நோன்பு நோற்றிருந்தும் அல்லாஹ்வும், ரஸூல் (ஸல்) அவர்களும் விரும்பாத செயல்களில் ஈடுபடுபவர்கள்!

ஸுகாத், ஹஜ் போன்ற கடமைகளைப் பற்றிப் பேச வேண்டியது இல்லை. இக்கடமைகளைச் செய்வோர் தொகை மிக மிகக் குறைவு!

அதோடு முஸ்லிம்களுள் பலரைப் பொறுத்தளவில்

- ஹராம் எது? ஹலால் எது?

- நல்லது எது? கெட்டது எது?

எனப் பிரித்துப் பார்க்கும் தன்மை காணப்படுவதில்லை!

- அல்லாஹ்வும், ரஸூல் (ஸல்) அவர்களும் விலக்கிய எந்தச் செயலைத்தான் இவர்கள் செய்யாது விட்டார்கள்?

- அல்லாஹ்வும், ரஸூல் (ஸல்) அவர்களும் விதித்த எந்தக் கட்டளையைத்தான் இவர்கள் மீறாது விட்டார்கள்?

- அல்லாஹ்வும், ரஸூல் (ஸல்) அவர்களும் வகுத்தளித்த எத்திட்டத்தைத்தான் இவர்கள் சீர்குலைக்காது விட்டார்கள்?

உலக முஸ்லிம்கள் எண்ணிக்கையில் பலகோடி. ஆனால், அவர்களில் நூற்றில், ஆயிரத்தில், ஏன் லட்சத்தில் எத்தனை பேர்தான் அல்லாஹ்வின்னதும், ரஸூல் (ஸல்) அவர்களினதும் போதனைகளைப் பின்பற்றி இஸ்லாமிய சட்டதிட்டங்களின்படி வாழ்கின்றார்கள்?

## அடிமை வாழ்க்கை

நயவஞ்சகம், பலவீனமான நம்பிக்கை போன்ற நோய்கள் பீடித்த, கடமையுணர்ச்சி செத்துவிட்ட, கட்டுப்பாடும் ஒழுங்கும் சிதறிய எந்தச் சமூகமும் இன்று முஸ்லிம்களுக்கு நேர்ந்துவிட்ட இக்கதியையே அடையும்.

உலகெங்கும் முஸ்லிம்கள் இன்று அடிமைகளாகவும், மாற்றாரின் ஆதிக்கத்திற்கு உட்பட்டவர்களாகவும் இருக்கின்றார்கள்!

முஸ்லிம்கள் தத்தமது ஆட்சிக்கு உட்பட்ட பகுதிகளில் கூட சிந்தனை, பண்பாடு, பொருளாதாரம் போன்ற துறைகளில் அந்நியர்களுக்கு அடிமைப்பட்டவர்களாகவே இருக்கின்றார்கள்!

அறியாமை, வறுமை, இழிநிலை போன்றவற்றுக்குக் கூட இன்றைய முஸ்லிம்கள் உதாரணமாகக் காட்சி தருகின்றார்கள். பண்பாட்டு வீழ்ச்சி காரணமாக அவர்களிடையே இழிவும், அவமானமும் குடிக்கொண்டு விட்டன!

ஒரு காலத்தில் நம்பிக்கை, நாணயம், வாக்குமாறாமை போன்ற அறப்பண்புகளில் முன்மாதிரி வகுத்தவர்கள் முஸ்லிம்கள். ஆனால், இன்று அவற்றை அந்நிய மக்களுக்கு விற்றுவிட்டு அவர்களிடமிருந்து அவற்றுக்கு மாறான மோசடி, பொய், ஏமாற்றல், தகிடுதத்தம் போன்ற தீயபண்புகளை வாங்கிக் கொண்டார்கள்.

இன்று இந்த முஸ்லிம்களிடமிருந்து இறையச்சம், கற்பு, தூய பண்புகள் என்பன திணமும் விடைபெற்றுச் செல்கின்றன. கொள்கை உணர்வும் சிறிது சிறிதாக அற்று வருகின்றது. ஒற்றுமை, ஒழுங்கு, கட்டுப்பாடு எதுவும் இவர்களிடம் கிடையாது. உண்மையில் இவர்களது உள்ளங்கள் யாவும் சிதறுண்டு கிடக்கின்றன. ஒரு பொது இலட்சியத்திற்காக ஒன்றுபட்டு உழைக்கும் நிலையில் இவர்கள் இல்லை.

இவர்களைப் பற்றி மற்றவர்களிடமிருந்த கௌரவத்தை இவர்களாகவே குறைத்துக் கொண்டனர்; இவர்களிடம் ஏனைய சமூகத்து மக்கள் கொண்டிருந்த நம்பிக்கையைப் பாழாக்கி விட்டார்கள்; நாளுக்கு நாள் இவர்களைப் பற்றிய நம்பிக்கை குறைந்து கொண்டு வருகின்றது!

இப்போது இவர்களின் சமூக, சமுதாய சக்திகள் குறைந்து வருகின்றன; இவர்களின் சமூக, கலாச்சாரப் பண்புகள் அழிவின் எல்லை யை நோக்கி

விரைந்தோழிக் கொண்டிருக்கின்றன. இவர்களுக்கு இன்று தங்கள் உரிமைகளைக் காத்துக் கொள்ள சக்தி இல்லாதிருக்கின்றது. அத்துடன் சமூகத்தின் அந்தஸ்தைக் காத்துக் கொள்வம் முடியாதுள்ளது!

ஆனால், இவர்களிடையே கல்வி அறிவுக்குக் குறைவில்லை. அது தினம் அதிகரித்த நிலைதான். பி.ஏ., எம்.ஏ., பட்டதாரிகள் எண்ணிக்கை பெருகி வருகிறது. மேலாடு சென்று கற்பவர்கள் தொகையும் பெருமளவு அதிகரித்து வருகின்றது!

- மாடமாளிகைகளில் வாழ்வோர்
- வகைவகையான ஆடம்பர வாகனங்களில் வலம் வருவோர்
- ஐரோப்பிய ஆடை அணிந்து தம்மை அழகுபடுத்திக் கொள்வோர்
- பெரும் பட்டங்கள் சூட்டி கௌரவிக்கப்படுவோர்
- உயர்தர அதிகாரிகளுக்கு வேண்டியவர்களாக கணிக்கப்படுவோர்

போன்றவர்களின் எண்ணிக்கைக்குக் குறைவில்லை. இத்தனை இருந்தும் என்ன - கடந்த காலங்களில் அவர்களிடம் காணப்பட்ட அறப் பண்புகள் இன்று காணப்படவில்லை. அவை அழிந்து விட்டன. அதன் விளைவாக அக்காலத்தில் அந்நிய சமுதாயங்கள் இவர்களுக்கு அளித்த கௌரவம், கொடுத்த கண்ணியம் எல்லாம் இன்று இழந்து விட்ட நிலைக்குத் தள்ளப்பட்டு விட்டனர்.

அன்றியும் இவர்கள் தம்மிடம் இருந்த சமூக சக்திகளையும், செல்வங்களையும் தொலைத்து விட்டார்கள். எனவே இவர்களது எதிர்கால நிலை இதைவிடவும் மோசமாக இருக்குமோ என எண்ணத் தோன்றுகிறது!

## இரு வழிகள்!

எந்தவொரு மதத்துடனோ, சமூகத்துடனோ அல்லது நாகரிகத்துடனோ ஒரு மனிதன் வைக்கும் தொடர்பு பின்வரும் இரு முறைகளின் ஒன்றின் வழியில்தான் அமைய முடியும்:

ஒன்று : அவன் எதனுடன் தொடர்பு கொள்கின்றானோ அதன் எல்லைக்கு உட்பட்டவனாக இருக்க வேண்டும்; அதன் அடிப்படைக் கோட்பாடுகளில் அசையாத புரணத்துவம் உடைய விகவாசம் கொள்ள வேண்டும். அத்துடன் அதன் சட்ட திட்டங்களை முற்றாக ஏற்று தன் வாழ்வில் நடைமுறைப் படுத்துவதும் அவனது கடமையாகின்றது.

மற்றது : அவன் தொடர்பு கொள்ளும் எதுவோ, அதன் கோட்பாடுகளை ஏற்று நடக்க முடியாவிட்டால், அதன் எல்லைக்கு வெளியில் நின்றுவிட வேண்டும். தவறுதலாகவேனும் அதன் எல்லைக்கு உட்பட்டு இருந்தால் பகிரங்கமாக வெளியேறி விட வேண்டும்.

இவ்விரு வழிமுறைகளைத் தவிர அறிவுக்கு எட்டக் கூடிய வேறொரு வழிமுறை இருக்க முடியாது.

ஒருவன், தான் மேற்கூறியவற்றில் ஏதேனும் ஓர் அமைப்புடன் சம்பந்தம் கொண்டுள்ளதாகக் கூறுகின்றான்; தான் அதன் ஓர் உறுப்பினன் என்றும் வாதாடுகின்றான். தான் அதைப் பூரணமாகப் பின்பற்றுவதாகவும் பறை சாற்றுகின்றான். ஆனால் அவன் அதன் அடிப்படையிலிருந்து பூரணமாக அல்லது வெகுதூரம் விலகிச் சென்று அதன் பிடியிலிருந்து வாழ விரும்புகின்றான் என்றால், இதைவிடக் கீழ்த்தரமான மற்றொரு செயல் இருக்க முடியாது.

“முஸ்லிம்கள்” என்று கூறிக் கொண்டே இஸ்லாத்தை விட்டும் வெகுதூரம் விலகிச் சென்று வாழ்பவர்களின் நிலையும் இதுவே. இவ்வாறு நடப்பதனால் ஏற்படும் விளைவுகள் வெறுக்கத்தக்கவை.

அப்படியானவர்களிடம் பொய், நயவஞ்சகம் போன்ற தீயகுணங்கள் மலிந்து காணப்படும்; எண்ணத் தூய்மை அவர்களின் உள்ளத்திலிருந்து அகன்றுவிடும்; எவ்விடயத்திலும் அவர்களுக்கு உற்சாகமோ, மன ஓர்மையோ கிளர்ந்தெழ மாட்டாது; கடமை உணர்ச்சி, சட்டத்துக்கு கட்டுப்படல், ஒழுங்கைப் பேணல் போன்ற பண்புகள் ஒடுங்கி விடும்; இத்தகையவர்கள் ஒரு சமுதாயத்தின் பயனுள்ள உறுப்பினர்களாக வாழ அருகதை அற்றவர்களாகி விடுவார்கள்.

இக்குறைகள், பண்பற்ற நிலை காரணமாக அவர்கள் எங்கு சென்றாலும், எந்த சமூகத்தைச் சேர்ந்தாலும் அங்கெல்லாம் அவமானத்தையே ஏற்படுத்துவார்கள்; எந்த அமைப்பில் அவர்கள் இணைந்தாலும் அதன் அத்திவாரத்தையே தகர்த்துவிடுவார்கள்; எந்த நாகரிகத்தை ஏற்றுக் கொண்டாலும், அந்த நாகரிகம் என்ற உடலுக்கு நாசம் விளைவிக்கும் விஷக் கிருமிகளாகவே அவர்கள் அமைவார்கள்; எந்த மதத்தை ஏற்றுக் கொண்டாலும் அதனை அடியோடு அழித்துவிடும் நாசகாரர்களாக அவர்கள் மாறிவிடுவார்கள்.

இத்தகையவர்களால் அழிவே அன்றி ஆக்கம் வரவே வராது!

**மாற்று வழி!**

இத்தகைய பண்புள்ளவர்கள் தம்மை “முஸ்லிம்கள்” என்று அழைத்துக் கொள்வதை விட இஸ்லாத்திலிருந்து வெளியே சென்று தங்களுக்கு விருப்பமானதும், தாம் பின்பற்றி நடக்கக் கூடியதுமான கொள்கைகளைத் தேர்ந்தெடுத்துக் கொள்வது மிக நன்று.

ஒரு முஸ்லிம், வேடதாரியாக இருப்பதை விட, தன் மத கலாசார விடயங்களில் நம்பிக்கையும் பற்றும் கொண்டு அதற்காக வாழும் முஸ்லிமல்லாத ஒருவர் எவ்வளவோ மேலானவர்!

புதிய நாகரிக அடிப்படையில் அமைந்த மேற்கத்திய கல்வியைப் போதிப்பதும், பொருளாதார நிலையை தூக்கிவிடுவதும், அரசியல் உரிமைகளை வென்றெடுப்பதுமே முஸ்லிம்களின் நோய்களுக்குத் தக்க பரிகாரம் என கடந்த காலத்தில் சிலர் நினைத்தார்கள். \*

இது அவர்கள் செய்த பெருந் தவறு!

ஒவ்வொரு முஸ்லிமும் டாக்டராகவும், நீதிபதியாகவும், வழக்கறிஞராகவும் ஆகி ஏராளமான செல்வத்தைத் திரட்டி, உச்சி முதல் உள்ளங்கால் வரை நவநாகரிக ஐரோப்பிய உடைகளால் தம்மை அலங்கரித்துக் கொண்டாலும், எல்லாவித அரசாங்க உத்தியோகங்களையும் எடுத்துக் கொண்டாலும், "நயவஞ்சகம்" என்ற நோய் அவர்களின் உள்ளங்களில் இருந்து அகலாவிட்டால், அகம்பாவம், சட்டத்துக்குக் கட்டுப்பாடமை, உதாசீன மனப்பான்மை என்பவை நீங்காதிருந்தால், அவர்களது இன்றைய தரித்திர நிலை மாற மாட்டாது.

பலவீனம், அசட்டுத்தனம், இழிவு மனப்பான்மை போன்றவை அவர்களுள் ஒட்டிக் கொண்டே இருக்கும். நவீன கல்வி முறையோ, ஐரோப்பியரைப் பின்பற்றுவதோ, செல்வம் மற்றும் ஆட்சியுதிகாரம் பெறுவதோ எதுவுமே, நடத்தை பண்பாடு போன்ற துறைகளில் வீழ்ந்துள்ள அதல பாதாளத்திலிருந்து மீட்க முடியாது.

## முன்னேற விரும்பினால்.....!

முஸ்லிம்கள் முன்னேற்றத்தை விரும்பினால், கண்ணியமும், பலமும் உடைய ஒரு சமூகமாக மாற வேண்டும் என ஆசைப்பட்டால் அவர்களிடம் நம்பிக்கையும், கட்டுப்பாடும் (சமூகம் தாஅத்தும்) வலுப்பெற வேண்டும். இவையன்றி தனிப்பட்டவர்களின் நடத்தை சீரடைந்து பலம்பெறவோ, சமூகக் கட்டுக்கோப்பு உறுதிமிக்கதாக அமையவோ முடியாது. உலகில் இவை தொடர்பான கண்ணியம், கௌரவம், உயர்வு ஆகியவற்றுக்கு அவசியமான சமூக சக்திகளைத் திரட்டவும் முடியாது.

\* இன்றும் இவ்வாறு சிந்திப்பவர்கள் இருக்கின்றார்கள். இத்தகையவர்கள் இஸ்லாம் அல்லாத, இஸ்லாத்திற்கு நேரெதிரான அரசியற் கட்சிகளிலும் மற்றும் அமைப்புகளிலும் அங்கம் வகித்து, அவற்றின் வெற்றிக்காகத் தமது உடல், காலம், செல்வம் என்பவற்றை அர்ப்பணித்து உழைக்கின்றார்கள். மற்றைய முஸ்லிம்களையும் அவற்றின் பால் கொண்டு வர பெருமுயற்சி செய்கின்றார்கள்.

இத்தகையவர்களைப் போறுத்தவரையில் இஸ்லாம் இரண்டாவது நிலைக்குத் தள்ளப்பட்ட ஒரு மதுமாயுள்ளது. இஸ்லாத்துடனான அவர்களது உறவு சில கிரியைகளுடன் முற்றுப்பெற்று விடுகின்றது.

இவ்வாறு இஸ்லாத்தை இரண்டாம் இடத்திற்குத் தள்ளிவிட்டு அரசியலை முற்படுத்தி, அந்நிய சிந்தனையுடைய அரசியல் கட்சிகளுக்காக உழைத்ததால் முஸ்லிம்களுக்கு விடிவு வந்ததா? தலைநிமிர்ந்து வாழும் நிலை உருவானதா? என்றால், நிச்சயமாக "இல்லை" என்றே சொல்லலாம்.

ஏனெனில், இலட்சியப் பண்பாட்டுத் துறைகளில் தாழ்ந்த நிலையிலுள்ள உறுப்பினரைக் கொண்டு சிதறுண்டு கிடக்கும் ஒரு சமூகம், பலமும் ஒழுங்கும் மேலோங்கிய உலக சமுதாயங்களுக்கு மத்தியில் ஒருபோதும் தலைநிமிர்ந்து நிற்க முடியாது.

சிதறிய செங்கற்களின் குவியல் - அது மலையை ஒத்த அளவு பெரிதாகவும், உயரமாகவும் இருந்தாலும் ஒரு கோட்டை ஆகிவிட முடியுமா?

முஸ்லிம்களுக்கு மத்தியில் தவறான நம்பிக்கைகளையும், கீழ்ப்படியாமைமையையும் வளர்ப்பவர்கள் இஸ்லாத்தினதும், முஸ்லிம்களினதும் பரம வைரிகள் ஆவர்.

முஸ்லிம்களின் விரோதிகளான கா.பிர்களை விட மோசமான இந்த நயவஞ்சகர்கள் இஸ்லாமிய சமூகத்தில் இடம்பிடித்திருப்பது பெரும் பேராபத்தாகும். ஏனெனில் இவர்கள் சமூகத்தை வெளியிலிருந்து தாக்கவில்லை. சமூகத்தின் உள்ளே இருந்து கொண்டு அதற்கு வேட்டு வைக்கிறார்கள்; சூழிப்பறித்து சமூகத்தைப் புதைத்துவிட கச்சை கட்டிக் கொண்டு செயற்படுகின்றார்கள்.

இதற்குக் காரணம், முஸ்லிம்கள் பல்வேறு துறைகளிலும் வீழ்ச்சியடைய வேண்டும் என்ற இவர்களுடைய கெட்ட எண்ணமே!

'அவர்கள் நம்பிக்கை கொள்ளாததைப் போலவே நீங்களும் நம்பிக்கை கொள்ளாதிருக்க வேண்டும்; (இவ்வகையில்) நீங்களும் அவர்களும் சமமாகிவிட வேண்டும் என்ற அவர்கள் விரும்புகின்றார்கள்' (4 : 89)

என்று அல்குர்ஆன் இவர்களைப் பற்றிக் கூறுகின்றது.

எனவே, 'நான் ஒரு பூரணமான முஸ்லிமாக வாழ வேண்டும்' என மனமார விரும்பும் ஒவ்வொருவரும் இந்நயவஞ்சகர்களுடன் கொண்டுள்ள உறவை அடியோடு துண்டித்துக் கொள்ள வேண்டும். அவர்கள் விரித்துள்ள வஞ்சக வலையில் சிக்காது தம்மைப் பாதுகாத்துக் கொள்ள எடுக்கக் கூடிய ஆகக் குறைந்த முயற்சியே இது.

மேலும், எந்தச் சூழலிலும் எக்காரணத்தைக் கொண்டும் அவர்களை ஒருபோதும் எமது தலைவர்களாகவோ, வழிகாட்டிகளாகவோ ஆக்கிக் கொள்ளவும் கூடாது.

யயய



**நம்பிக்கையும் கட்டுப்பாடும்:** பிற கொள்கை வழிகளில் சென்ற முஸ்லிம்கள் எத்தகைய இழப்புகளுக்கு இலக்கானார்கள் என்பதை இச்சிறிய நூல் சுருக்கமாக விளக்கிக் காட்டுகின்றது. மாற்றும் காண அனைத்துக் கொள்கைகளையும் விட்டுவிட்டு அல்லாஹ்வின் மார்க்கத்தை வந்தடைவதே வழியாகும் என்பதையும் இந்நூல் இயம்புகிறது.

**மௌலானா செய்யித் அபுல் அ.:லா மௌதூதி (ரஹ்):** (1903-1979) இருபதாம் நூற்றாண்டு கண்ட சிறந்த இஸ்லாமிய சிந்தனையாளர்களின் முதல் வரிசை உறுப்பினரான முக்கியமான ஒருவர்; திருக்குர்ஆன் விரிவுரையாளர்; பல ஆய்வு நூல்களை எழுதியவர்; இஸ்லாமிய சமூக அமைப்பைக் கட்டியெழுப்ப அயராது பாடுபட்டவர். 'காதியானிகள் முஸ்லிமல்லாத சிற்பான்மை சமூகத்தை உடையவர்கள்' என்பதை உலகிற்கு உணர்த்த முற்பட்டு நூலெழுதி தூக்கு மரம் வரை சென்ற மீண்டவர்.

**ஐமாஅதே இஸ்லாமி:** முற்றிலும் இஸ்லாமிய வழியிலமைந்த சமூக அமைப்பொன்றை உருவாக்க பாடுபட்டு உழைத்தவரும் ஓர் அமைப்பு. இஸ்லாமே இதன் கொள்கை; முஹம்மத் (ஸல்) அவர்களின் முன்மாதிரியே இதன் பயண வழி. இன்றவரை இஸ்லாத்தின் எழுச்சிக்காகப் பாடுபட்டவர்களின் அணியே இவ்வமைப்பின் அணி.

ISBN : 955 - 608 - 022 - 8

Designed & Printed By : **Skynet Printers** # 679895, 074-610398